

Unudylan ses / satiriki hekaýa

Category: Hekaýalar, Kitapcy, Satiriki hekaýalar, Sözler

написано kitapcy | 23 января, 2025

Unudylan ses / satiriki hekaýa UNUDYLAN SES

Bu gün dynç günüdi. Ähli dynç günlerinde bolşy ýaly, bu günem teatrlarda belli aýdymçylaryň konserti bardy. Menem çagalary ýanyma aldym-da «Hem-ä biraz gezelenç ederin, hemem aýdym diňläp, dynç alaryn» diýen niýet bilen şähere çykdy. Eslije gezelenç edip aýagyň ýelini aldyk.

Ine, belli bagşylaryň biriniň konsert berýänligi barada bildiriş asylypdyr. Uly il bilet alyp dur, menem aldym. Itenek-çokanak bolup, çagalaryň birini boýnuma mündürip, biriniň elinden tutup girdik. Asyl munuň agzynyň mähellesi hem ýüregi suwluja ýaşlardan ýaña edil umumy wagona biletsiz münýänleriň başagaýlygyça bar. O taýda biriniň eli unly, ýene biriniňki süzmedir gökli bolsa, bu ýerde biriniň eli gülli, ýene biriniňki kameraly. Aý, garaz, bärdäkiler toý eşikli diýäýmeseň, meñzeşlik kän-dä. O taýda «Şu haltany geçireweri, süzmämi akdyрма, maňa-da ýer alaweri!» diýen ýaly sözler eşidilýän bolsa, bu ýerde «Seresap-how, gülümi mynjyratdyň, hany kameraň önünden sowulsana, aýagymy mynjyratdyň, dogan» ýaly sesleri eşitmek bolýardy.

Hawa, zala girip, öz ýerlerimizi tapdym, oňatja ýerleşdik. Ýöne konsert başlar ýerde başlanok. Çagalaram eýýäm konsertiň dowamynda içeris diýip alan «Koka-kolamy» hem içip gutardylar. Halys sabyr käsäm dolup, konsertiň guramaçylarynyň ýanyna bardym. Ganygyzma pyýadalaryň iküç sanysy mendenem öňürdip, guramaçylaryň üstüne nagarasyny pürküp duran ekenler. Onýança çykyş etmeli bagşy hem onuň topary bir ýerden peýda bolaýdy.

– Bagyşlaň, agşam toýdan gijiräk gelip, ýatyp galaýypdyryn – diýip, özüni aklaýar, habary ýok bu taýza o toýdakydan iki esse köp adamyň irikgä bolup oturanyndan.

– Aýby ýok, hany indi bir adamlary köp garaşdyрман başlamak

bilen bolaly – diýip, guramaçylaram giň göwrümlilik etdiler. Bagşy hem «Häzir agam, häzir» diýip, «agam» sözündäki «g» harpyna basym berip, gurallaryny taýýarlamak bilen boldy. Birdenem onuň ýüzi boz-ýaz bolup gitdi. Al saňa gerek bolsa: – Sesim galypdyr – diýip, bagşy özüni lampa aşak goýberdi. Oniň sesim diýýäni fonogrammasy bolmalydy.

– Bolmasa bolman eken-dä, adamlary garaşdyrmaly, şonsuz çykaýsana – diýip, guramaçylyga jogap berýän ýigit seslendi.

– Onsuz, agam, hetdim ýokdur, o meň janym boldugy ahyry!

– Sözlerini ýatdan bilýän bolsaň, çyk-da aýt, bolşuna görä!

– Düşün agam, aýdym ýazylgy depderimem oglanlaň biri toýa diýip alyp gitdi-dä.

Çeträkde duranlaryň biri:

– Onda diňe sesiňi дәl-de, sözüňem galdyrypsyň-da – diýip, ýangynly seslendi.

Aýdymçylaryň sesi bilen döwleriň janynyň arasynda meňzeşligiň bolýanlygy hakynda öňem bir eşidipdim. Hakykatdanam aýdymçynyň sesi hem döwüň jany ýaly aýratyn saklanylýan eken. Men ýene-de bir zada göz ýetirdim, döw janynyň nirededigini unutsa, onuň bir özi ejir çekjek eken, emma aýdymчы sesini unutsa welin, gaty köp adam kösenýär eken. Şonuň üçinem, gadyrdan bagşylar, sesiňizi unutmajak bolaweriň!

Orazmyrat MYRADOW. Satiriki hekaýalar